

TNPSC துளிகள்

- ❖ தீவு நாடான தனது நாட்டில் பண வழங்கீட்டிற்காக இணைய சங்கேதப் பணத்தினை அங்கீகரித்து ஒழுங்குமுறைப் படுத்தப் போவதாக கியூப அரசு அறிவித்துள்ளது.
 - கியூப நாட்டில் தொழில்நுட்ப ஆர்வலர்கள் மத்தியில் இணைய சங்கேதப் பணம் பிரபலமடைந்ததாலும் அவர்கள் டாலர்களைப் பயன்படுத்துவது கடினமானதைத் தொடர்ந்தும் இந்த முடிவானது மேற்கொள்ளப்பட்டுள்ளது.
- ❖ ஆகஸ்ட் 26 ஆம் தேதியானது அமெரிக்க நாடாளுமன்றக் காங்கிரசினால் மகளிர் சமத்துவ தினமாக அறிவிக்கப் பட்டது.
 - இந்த தேதியானது பெண்களுக்கு வாக்குரிமை வழங்குவதற்கான 1920 ஆம் ஆண்டின் அரசியலமைப்பின் 19வது திருத்தத்தின் நினைவாக தேர்ந்தெடுக்கப் பட்டது.
- ❖ இந்திய கிராண்ட் மாஸ்டர் S.P. சேதுராமன், பாரசீலோனா ஓபன் செஸ் போட்டியில் வெற்றி பெற்றுள்ளார்.
 - அதில் இந்திய நாட்டைச் சேர்ந்த கார்த்திகேயன் முரளி மூன்றாமிடத்தைப் பெற்று உள்ளார்.
- ❖ குடியரசுத் தலைவர் ராம்நாத் கோவிந்த் அவர்கள் தமிழக ஆளுநர் பன்வாரிலால் புரோகித்தை ஏற்கனவேயுள்ள (தமிழகம்) அவரது பணிகளோடுச் சேர்த்து பஞ்சாபின் ஆளுநராகவும் நியமித்துள்ளார்.
 - சண்டிகர் ஒன்றியப் பிரதேசத்தின் நிர்வாகியாகவும் இவர் நியமிக்கப்பட்டுள்ளார்.

தமிழ்நாடு செய்திகள்

இலங்கை தமிழ் அகதிகளுக்கான நலத்தொகை

- ❖ மாநிலத்திலுள்ள சிறப்பு முகாம்களில் வாழும் இலங்கைத் தமிழ் அகதிகளின் நலனுக்காக 317.40 கோடி ரூபாய் உதவித் தொகையினை தமிழக முதல்வர் மு.க. ஸ்டாலின் அவர்கள் அறிவித்துள்ளார்.
- ❖ தமிழ்நாட்டிலுள்ள இலங்கை அகதிகள் முகாம்களில் வீட்டுவசதி மற்றும் உள்கட்டமைப்பு வசதிகளை உறுதி செய்வதற்காக இத்தொகை ஒதுக்கப்படும் என்று முதல்வர் கூறினார்.
- ❖ முகாம்களில் உள்ள இலங்கை தமிழ் அகதிகளுக்கு மாதாந்திர உதவித் தொகையினை ஏற்கனவே தமிழக அரசு வழங்கி வருகிறது.
- ❖ ஒரு குடும்பத்தில் ஒருவருக்கான மாதாந்திர உதவித் தொகை 1000 ரூபாயிலிருந்து 1500 ரூபாயாகவும் மற்ற உறுப்பினர்களுக்கான உதவித் தொகை 750 ரூபாயிலிருந்து 1000 ரூபாயாகவும் 12 வயதிற்கு கீழான குழந்தைகளுக்கான உதவித் தொகை 250 ரூபாயிலிருந்து 400 ரூபாயாகவும் உயர்த்தப்படும்.
- ❖ இனிமேல் இலங்கைத் தமிழ் அகதிகள் முகாம் இலங்கைத் தமிழர் மறுவாழ்வு முகாம் என அழைக்கப்படும்.


தேசியச் செய்திகள்

காசநோய் ஒழிப்புக் கூட்டிணைவு வாரியத்தின் தலைவர்

- ❖ மத்திய சுகாதார மற்றும் குடும்பநல அமைச்சர், மான்சுக் மாண்டவியா அவர்கள் காசநோய் ஒழிப்புக் கூட்டிணைவு வாரியத்தின் தலைவராகப் பொறுப்பேற்றார்.
- ❖ அவர் உடனடியாக பதவிப் பொறுப்புகளை ஏற்று 2024 ஆம் ஆண்டு வரை அந்தப் பதவியில் நீடிப்பார்.
- ❖ 2022 ஆம் ஆண்டுக்குள் ஐக்கிய நாடுகளின் காசநோய் தொடர்பான இலக்குகளை அடைவதற்காக காசநோய் ஒழிப்புக் கூட்டிணைவு செயலகம், பங்குதாரர்கள் மற்றும் காசநோய் சமூகத்தினர்கள் ஆற்றும் முயற்சிகளை இவர் முன்னின்று வழிநடத்துவார்.
- ❖ இந்தக் கூட்டிணைவானது, ஒரு பொதுச் சுகாதாரப் பிரச்சினையாக திகழும் காசநோயை அகற்றும் முயற்சியாக 2000 ஆம் ஆண்டில் நிறுவப்பட்டது.



SAMRIDH திட்டம்



- ❖ தயாரிப்புப் பொருளில் புதுமை, மேம்பாடு மற்றும் வளர்ச்சிக்கான புத்தாக்க நிறுவனங்களுக்கான வழிகாட்டுத் திட்டமானது (Start-up Accelerators of MeitY for pRодукт Innovation, Development and growth [SAMRIDH] programme) மின்னணு மற்றும் தகவல் தொழில்நுட்ப அமைக்கத்தினால் தொடங்கப்பட்டுள்ளது.
- ❖ SAMRIDH திட்டமானது தங்களது தயாரிப்புப் பொருட்களை மேம்படுத்துவதற்கும் தங்களது வணிகத்தை முன்னேற்றுவதற்கான முதலீடுகளைப் பெறுவதற்கும் முன்னெடுத்துச் செல்ல வேண்டிய நிலையில் தயாராக உள்ள வளர்ந்து வரும் இந்திய

மென்பொருள் தயாரிப்பு புத்தாக்க நிறுவனங்களுக்கான ஒரு உகந்த தளத்தினை உருவாக்கும்.

- ❖ இந்த நிலையில் புத்தாக்க நிறுவனங்களுக்குத் தேவைப்படும் நிதி உதவி வழிகாட்டல் மற்றும் இதர உதவிகளை இது வழங்கும்.

INDIASize

- ❖ ஜவுளித்துறை அமைச்சகம் மற்றும் தேசிய ஆடை வடிவமைப்புக் கல்வி நிறுவனம் ஆகியவை இணைந்து, அளவு நிலைகளில் உள்ள குழப்பத்தைப் போக்கும் பொருட்டு இந்தியா அளவு என்ற கணக்கெடுப்பினைத் தொடங்கியுள்ளன.
- ❖ இதற்கு INDIASize எனத் தலைப்பிடப்பட்டுள்ளது.
- ❖ இந்தியாவின் ஆயத்த ஆடைத் துறையில் ஒரு புதிய தரப்படுத்தப்பட்ட அளவு அட்டவணைபினை அறிமுகம் செய்யும் நோக்கத்தோடு இந்த முன்னெடுப்பானது தொடங்கப் பட்டுள்ளது.
- ❖ தற்போது 18 நாடுகள் மட்டுமே தங்களது சொந்த அளவு அட்டவணைகளைக் கொண்டுள்ளன.



“Shared Density 2021” - பாதுகாப்புப் பயிற்சி

- ❖ சீனா, மங்கோலியா, தாய்லாந்து மற்றும் பாகிஸ்தான் ஆகிய நாடுகளின் இராணுவங்கள் “Shared Density 2021” எனப்படும் ஒரு பன்னாட்டு அமைதிகாப்புப் பயிற்சியில் பங்கேற்க உள்ளன.
- ❖ இது சீனாவின் மத்திய ஹெனான் மாகாணத்திலுள்ள கூட்டு ஆயுத உத்திசார் பயிற்சித் தளத்தில் சீன மக்கள் விடுதலை இராணுவத்தினால் நடத்தப்படும்.
- ❖ இது நான்கு நாடுகள் ஈடுபடும் முதலாவது நேரடி பன்னாட்டு அமைதிகாப்புப் பயிற்சி ஆகும்.
- ❖ பெரும்பாலும் சோங்யுவான் (அ) சோங்சுவோ (Zhongyuan or Zhongzhou) என்றும் குறிப்பிடப்படும் ஹெனான் (Henan) மாகாணம் என்பது நிலப்பரப்பால் சூழப்பட்ட சீன மாகாணமாகும்.

அதிகம் கண்காணிக்கப்பட்ட நகரங்கள்



- ❖ உலகின் அதிகம் கண்காணிக்கப்பட்ட நகரங்கள் குறித்த தரவுகளில், ஒரு சதுர மைல் கல் தொலைவிற்கு 1,826.6 அளவிலான கேமராக்களுடன் இந்தியத் தலைநகர் புது டெல்லி முதலிடத்தில் உள்ளது.
- ❖ இதில் சென்னை மூன்றாமிடத்தில் உள்ளது.
- ❖ மேலும் இதில் லண்டன் இரண்டாமிடத்திலும் மும்பை 18வது இடத்திலும் உள்ளன.


சர்வதேசச் செய்திகள்

எப்பொழுதும் உள்ள (என்டமிக்) நிலையை எட்டும் கோவிட்-19 தொற்று

- ❖ உலக சுகாதார அமைப்பின் தலைமை அறிவியாலாளர் டாக்டர் செளமியா சுவாமி நாதன் கோவிட்-19 தொற்றானது என்டமிக் அல்லது எப்பொழுதும் உள்ள நிலையை எட்டக் கூடும் எனக் கூறியுள்ளார்.
- ❖ இந்த அறிவிப்பின் மூலம், சில மக்களுக்குத் தொற்று ஏற்பட்டாலும் பின்வரும் காரணங்களின் அடிப்படையில் தொற்றுப் பரவல் விகிதம் குறைவானது முதல் மிதமானது வரை இருக்கும் என்று தெரிய வருகிறது. அந்தக் காரணங்களாவன
 - இயற்கையான நோயெதிர்ப்பு
 - தடுப்பூசியால் தூண்டப்பட்ட நோயெதிர்ப்பு மற்றும்
 - புவியியல் இடம் சார்ந்த மக்கள்தொகை
- ❖ SARS-Cov-2 தொற்றானது இன்னும் சில வருடங்களில் சாதாரண சளியை விட குறைந்த தாக்கத்தைக் கொண்ட ஒரு நிலைக்கு மாறி விடும் என ஒரு மாதிரி ஆய்வில் கூறப்பட்டுள்ளது.


குறிப்பு

- ❖ ஒரு குறிப்பிட்ட பகுதியில் உள்ள மக்கள்தொகையின் மத்தியில் நிலவும் ஒரு நோய் அல்லது தொற்றுநோய் காரணி தொடர்ந்து அப்பகுதியில் நிலவி வருதல் (அ) வழக்கமாக பரவி வருதல் என்பதைக் குறிப்பதே என்டமிக் நிலையாகும்.



மாநிலச் செய்திகள்

பசையடுக்குப் பிரிவின் உட்பிரிவு - ஹரியானா



- ❖ பசையடுக்குப் பிரிவிற்கான வரையறைகளை நிர்ணயிக்கும் போது பிற்படுத்தப்பட்ட வகுப்பினரை முழுவதுமாக பொருளாதார அடிப்படையில், உட்பிரிவுகளாகப் பிரித்து வகைப்படுத்தி ஹரியானா அரசு இரண்டு அறிவிப்புகளை வெளியிட்டு உள்ளது.
- ❖ ஹரியானா அரசின் இந்த அறிவிப்பை உச்சநீதிமன்றம் ரத்து செய்துள்ளது.
- ❖ பசையடுக்குப் பிரிவினரை வருமான வரம்பின் அடிப்படையில் மட்டுமே வகைப்

படுத்தப்பட்ட ஹரியானா அரசின் அறிவிப்பானது இந்திரா சஹானி வழக்கின் தீர்ப்பில் அறிவித்ததை மீறியதாக உச்சநீதிமன்றம் கூறியுள்ளது.

- ❖ பிற்படுத்தப்பட்ட வகுப்பினரில் பசையடுக்குப் பிரிவின் வரம்பினை நிர்ணயிப்பதற்கு முன்பாக, பொருளாதார வரையறை மட்டுமின்றி சமூகம், கல்வி மற்றும் இதர காரணிகளையும் கருத்தில் கொள்ளப்பட வேண்டும்.

பிரபலமானவர்கள், விருதுகள், மற்றும் நிகழ்வுகள்

டாக்டர் கெயில் ஓம்வெட்



- ❖ அமெரிக்காவில் பிறந்த புகழ்பெற்ற ஆராய்ச்சியாளரும் அம்பேத்கரியக் கொள்கை மற்றும் தலித் இயக்கம் குறித்த எழுத்தாளருமான டாக்டர். கெயில் ஓம்வெட் (Dr. Gail Omvedt) மகாராஷ்டிராவின் காசிகோனில் காலமானார்.
- ❖ அமெரிக்காவின் மின்னசோட்டா மாகாணத்திலுள்ள மின்னப்போலிஸ் எனுமிடத்தில் பிறந்த டாக்டர் ஓம்வெட் அவரது உயர்கல்வியை முடித்த பிறகு இந்தியா வந்தார்.
- ❖ தலித், ஏழை மற்றும் அடித்தட்டு மக்கள், விவசாயிகள், பெண்கள் மற்றும் இதர பொதுப் பிரச்சினைகளுக்கான பல்வேறு சமூக இயக்கங்களில் அவர் தன்னை ஈடுபடுத்திக் கொண்டார்.

முக்கிய தினங்கள்

அணுசக்தி சோதனைக்கு எதிரான சர்வதேச தினம் - ஆகஸ்ட் 29

- ❖ ஐக்கிய நாடுகள் பொதுச் சபையானது ஆகஸ்ட் 29 ஆம் தேதியினை அணுசக்தி சோதனைக்கு எதிரான சர்வதேச தினமாக அறிவித்தது.
- ❖ அணு ஆயுதங்களின் சோதனை வெடிப்புகளின் விளைவுகள் பற்றியும் (அ) எந்தவொரு அணுசக்தி வெடிப்பின் விளைவினைப் பற்றிய விழிப்புணர்வினையும் கல்வியையும் அதிகரிப்பதற்காகவும் அணுசக்தி ஆயுதமற்ற உலகை உருவாக்குதல் என்ற இலக்கை அடைவதற்கான ஒரு வழிமுறையாக அணுசக்தி ஆயுதங்களின் பயன்பாடு நிறுத்தப்பட வேண்டியதன் அவசியம் குறித்தும் இந்தத் தீர்மானம் அழைப்பு விடுக்கிறது.
- ❖ இந்தத் தீர்மானமானது கசகஸ்தான் குடியரசினால் முன்மொழியப் பட்டது.
- ❖ 2010 ஆம் ஆண்டானது அணுசக்தி சோதனைக்கு எதிரான முதலாவது சர்வதேச

தினத்தைக் குறிக்கின்றது.




தேசிய விளையாட்டு தினம் - ஆகஸ்ட் 29

- ❖ இந்திய ஹாக்கி ஜாம்பவானான மேஜர் தயான் சந்த் அவர்களின் பிறந்தநாளின் நினைவாக ஒவ்வொரு ஆண்டும் இத்தினமானது அனுசரிக்கப் படுகிறது.
- ❖ அவர் தற்போதுள்ள பிரயாக்ராஜ் (உத்திரப் பிரதேசம்) எனுமிடத்தில் 1905 ஆம் ஆண்டு ஆகஸ்ட் 29 அன்று பிறந்தார்.
- ❖ இவர் 1936 ஆம் ஆண்டில் நடைபெற்ற பெர்லின் ஒலிம்பிக் போட்டியில் தங்கம் வென்ற இந்திய ஹாக்கி அணியின் தலைவராக இருந்தவராவார்.

குறிப்பு

- ❖ பி.டி. உஷா உடன்பாரி என்றும், சச்சின் டெண்டுல்கர் மாஸ்டர் பிளாஸ்டர் என்றும் அழைக்கப்படுவது போல மேஜர் தயான் சந்த் அவர்கள் 'ஹாக்கி விசார்டு' என அழைக்கப் படுகிறார்.



தெலுங்கு மொழி தினம் - ஆகஸ்ட் 29

- ❖ ஒவ்வொரு ஆண்டும் ஆகஸ்ட் 29 அன்று தெலுங்கு மொழி தினம் அனுசரிக்கப் படுகிறது.
- ❖ இத்தினமானது தெலுங்குக் கவிஞர் கிடுகு வெங்கட ராமமூர்த்தி அவர்களின் பிறந்த நாளோடு ஒன்றி வருமாறு தேர்ந்தெடுக்கப் பட்டுள்ளது.



- ❖ తెలుగు మొఱియఱను 'కిఱుక్కిన్ ఇతఱలియ మొఱి' ఱనుక్ కుఱిప్పిఱప్పఱుకిఱు.

Telugu Language :Unique feature(s)

- The only Indian language where every word ends in a vowel ('AJANTA BHAASHA')
- Called 'Italian of the East ' by Niccolo da Conti, a Venetian traveller of the 16th century
- Heavily Sanskritized (close to 60%)

